



नेपाल राजपत्र

भाग ३

धो ५ को सरकारद्वारा प्रकाशित

खण्ड २०] काठमाडौं, आश्विन ४ गते २०२७ साल [अतिरिक्ताङ्क २३

धो ५ को सरकार

सूचना तथा प्रसार मन्त्रालय

धो ५ को सरकारले बनाएको निम्न लेखिएबमोजिमको प्रेस काउन्सिल (कार्य व्यवस्था) नियमावली, २०२७ सर्वसाधारणको जानकारीको लागि प्रकाशित गरिएको छ ।

प्रेस काउन्सिल (कार्य व्यवस्था) नियमावली, २०२७

छापाखाना र प्रकाशनसम्बन्धी ऐन, २०१६ को दफा ३२ ले दिएको अधिकार प्रयोग गरी धो ५ को सरकारले यो नियमावली बनाएको छ ।

१ संक्षिप्त नाम र प्रारम्भ:-

(१) यस नियमावलीको नाम "प्रेस काउन्सिल (कार्य व्यवस्था) नियमावली, २०२७" रहेको छ ।

(२) यो नियमावली तुरुन्त प्रारम्भ हुनेछ ।

(१)

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

१०३

२. परिभाषा:-

विषय वा प्रसंगले अर्को अर्थ नलागेमा यस नियमावलीमा:-

- (क) "काउन्सिल" भन्नाले प्रेस काउन्सिल सम्झनु पर्छ ।
- (ख) "अध्यक्ष" भन्नाले काउन्सिलको अध्यक्ष सम्झनु पर्छ ।
- (ग) "सदस्य" भन्नाले काउन्सिलको सदस्य सम्झनु पर्छ ।
- (घ) "सचिव" भन्नाले काउन्सिलको सचिव सम्झनु पर्छ ।
- (ङ) "बैठक" भन्नाले काउन्सिलको बैठक सम्झनु पर्छ ।
- (च) "उप-समिति" भन्नाले प्रेस काउन्सिलद्वारा गठित उप-समिति सम्झनु पर्छ ।

३. गठन:-

प्रेस काउन्सिलमा देहाय बमोजिम अध्यक्ष र सदस्यहरू रहनेछन्:-

- | | |
|---|-----------------|
| (१) सर्वोच्च अदालतको न्यायाधीश हुन सक्ने योग्यता पुगेको | |
| १ जना व्यक्ति | अध्यक्ष |
| (२) एकजना राष्ट्रिय पञ्चायतका सदस्य | सदस्य |
| (३) श्री सूचना तथा प्रसार मन्त्रालयका सचिव | पदेन सदस्य |
| (४) गृह पञ्चायत मन्त्रालयका प्रतिनिधि | सदस्य |
| (५) कानून तथा न्याय मन्त्रालयका प्रतिनिधि | सदस्य |
| (६) नेपाल पत्रकार संघका सभापति | पदेन सदस्य |
| (७) नेपाल प्राध्यापक संघको सभापति | पदेन सदस्य |
| (८) श्री ५ को सरकारले तोकेको ३ जना पत्रकारहरू | सदस्य |
| (९) श्री सूचना निर्देशक | पदेन सदस्य-सचिव |

४. बैठक:-

काउन्सिलको बैठक अध्यक्षले आवश्यकतानुसार तोकेको स्थान, समय र मितिमा बस्नेछ ।

५. कार्यक्रम:-

बैठकमा पेश गरिने विषय र त्यसको क्रम अध्यक्षले तोकेबमोजिम हुनेछ ।
अध्यक्षको अनुमति बेगर कुनै विषय प्रस्तुत गरिने वा छलफलमा ल्याइने छैन ।

६. गणपुरक संख्या:-

जम्मा सदस्य संख्याको आधा सदस्य उपस्थित नभै काउन्सिलको बैठक बस्न सक्ने छैन ।

७. अध्यक्षको अधिकार:-

सामान्यतया अध्यक्षले मत दिनपाउने छैन । तर मत बराबर भएमा अध्यक्षले निर्णायक मत दिनसक्ने छ ।

८. कर्मचारी:-

काउन्सिलको कर्मचारी सचिवको प्रशासकीय मातहतमा निजका निर्देश बमोजिम कार्य गर्ने छन् ।

९. भत्ता भाडा:-

(१) काउन्सिलको बैठकमा उपस्थित भएको प्रत्येक पटकको निमित्त अध्यक्षले रु. ७५।- र सदस्य प्रत्येकले रु. ६०।- का दल्ले पारिश्रमिक पाउने छन् ।

(२) अन्यत्र घरद्वार भै सोही ठाउँबाट बैठकमा आउनु पर्ने भएमा त्यस्ता सदस्यलाई आउन र जानको निमित्त चाहिने रेल मोटरको प्रथम श्रेणीको वा हवाईजहाजको निमित्त चाहिने भाडा र बाटोमा लाग्ने दिनको निमित्त रोज एकको रु. २२।- (बाइस) का दरले दैनिक भत्ता दिइने छ । तर बैठक हुने स्थानमा रहेकालाई बैठकमा आउन पर्ने भएमा यो सुविधा प्रदान गरिने छैन ।

(३) काउन्सिलको कामको निमित्त काउन्सिलले खटाउँदा काठमाडौं आउनुपर्ने वा काठमाडौं उपत्यका बाहिर जानुपर्ने काउन्सिलका अध्यक्ष वा सदस्य वा सचिव वा कर्मचारीले वा आवश्यकतानुसार काममा बोलाइएका वा पठाइएका मानिसले काउन्सिलले स्थान ऐ अवस्था हेरी तोकीदिए बमोजिम दैनिक र भ्रमण भत्ता पाउनेछन् ।

(४) काउन्सिलका सचिवले मासिक रु. ४००।- (चारसय) पारिश्रमिक पाउनेछन् ।

१०. स्याहा श्रेस्ता:-

काउन्सिलको स्याहा श्रेस्ता र जिन्सी मालको लगत मौज्दात सचिवले दुरुस्त राख्नु पर्छ र परिषद्ले यस कामको निमित्त खटाएको व्यक्तिबाट जँचाउनु पर्नेछ ।

११. बजेट:-

सचिवले अध्यक्षको आदेशानुसार वार्षिक आय व्ययको विवरण तयार गरी स्वीकृतिको लागि परिषद्मा पेश गर्ने छन् । तर त्यसरी बजेट तयार गर्दा श्री ५ को सरकारबाट प्राप्त हुने अनुदानको परिधिभित्र रहनु पर्नेछ ।

१२. उप-समिति:-

परिषद्ले आफ्नो कार्यमा सहायता हुने कुनै कार्य सम्पादन गर्न उप-समितिको गठन गर्न सक्ने छ ।

अज्ञाले-

सी. सु. प्रकाशमान सिंह

श्री ५ को सरकारको का. म. सचिव ।

ॐ नमो भगवते वासुदेवाय

11. 3. 1954

[Faint bleed-through text from the reverse side of the page, mostly illegible.]

[illegible]

19